



# ይቕረታን ጸዋዒትን ንሕዝቢ ኤርትራ !!!

ካብ ኣባላት ህግደፍ ኤውሮፓ

ንሕና ኣብ ኤውሮፓ ንነብር ኤርትራውያን፡ ካብ ነዊሕ እዋን ኣትሒዝና ኣባላት ህግደፍ ብምጃን ፡ ብላዕለዎት ሓለፍቲ ዝተዋህበና መምርሒታትን ፡ ንቁጠባን ንሕብረተሰብን ብፍላይ ንፖለቲካን ዝምልከት መግለጺታትን፡ ብዘይምምርማርን ሰጋእ ምባልን ኣብ ግብሪ ክንትርጉም ጸኒሕና። ዝያዳ እኳ ድኣ ፡ ኣብ ልዕሊ ካልኣት ተቓዋምቲ ተባሂሎም ዝፍለጡ ኤርትራውያን ፡ ንዝህብዎ ፖለቲካዊ ርእይቶን ሓበሬታን ኣኼባታትን ፡ ብቕሉዕ ይኹን ብሕቡእ ብዘይንሕስያ ክንቃወምን ፡ ተሰማዕነት ክህልዎ ይኸእል ዘበለ ኩሉ ዘመተታትን ፡ ኣውራጃዊ ይኹን ሃይማኖታዊ ከምኡውን ውልቃዊ መናፍሓትን ጸለመን፡ ኣንጻሩ ከነካይድን ጸኒሕና። ይኹን እምበር ፡ ድሕሪ ነዊሕ ናይ ጸኒሕ-ጸልማት እዋን፡ ኣብዚ ግዜ እዚ ብጋህዲ ንርእዮ ከምዘለና ፡ መሰረታዊ ዕላማ ናይ ኢሳያስ ኣፈወርቂ ፡ ሃገር ንምምሕዳር ዘይኮነ ፡ ንሃገረ ኤርትራን ህዝባን ፡ ኣብ ዝተናውሐ እዋን ቢታቲኑ፡ ካብ ካርታ ዓለም ምድምጻስ ፡ ኮይኑ ስለዝረኹብናዮ ፡ ንሕናውን ነዚ ድጉል ዕላማ ከይሰተብሃልና ክሳብ ሎሚ ኣብ ጎድኒ ኢሳያስ ተሰሊፍና ንሃገርናን ህዝብናን ስለዝበደልና ፡ ንኹሉ ህዝቢ ኤርትራ ይቕረታ ንሓትት። ይቕረታና ድሕሪ ማይ ናብ በዓቲ ከይከውን ተሰፋ እናገበርና ፡ ንዳግማይ ትንሳኤ ኤርትራ ፡ ብሓባር ክንሰርሕ ንላቦ።

## ውሳኔታት

1. ጸይቀ-ዕሉል ኢሳያስ ኣፈወርቂ ፡ ንሃገረ ኤርትራን ህዝባን ካብ ዝተናውሐ እዋን ኣትሒዙ ንምምሕዳር ዘይኮነ፡ ነበረያ ነበረ ንምግባር ፡ ዝዓለመ ከምዝኸነ ብምእማን ፡ ብጀካ ሓንሳብን ንሓዋሩን ንዕኡ ምእላይ ፡ ካልእ ዝኸነ ይኹን ፍታሕ ኣድማዒ ከምዘይኮነ ምፍላጥ።
2. መራሒ ኢትዮጵያ ዶክተር ኣብይ ፡ ኣብ ልዕሊ ኤርትራ ዘለዎ ወግሒ-ጸብሐ ዝገላበጥ መርገጺ ብዘየገድስ ፡ ዶብ ኤርትራ ከይተሓንጸጸ ዘካይዶ ጣዕመ ቃላት ፡ ንህዝቢ ኤርትራ ንምድህላል ከምዝኸነ ምልልላይ ፡ ቅድሚ ሎሚ በቦታትና ዝተኸየደ ጌጋ ,, ኢትዮጵያ ወይ ሞት ኢልና ኣቲና ፡ ኢትዮጵያን ሞትን ብሓባር መጸኤናና,, ዝብል ታሪኻዊ በሰላ ካብ ሓንጎልና ከምዘይሃሰሰ ምርዳእን ካብ ታሪኽ ምምሃርን ፡፡
3. መንግስቲ ትግራይ ኣብ ነጻነት ኤርትራ ዘለዎም ዘይቅየር ርእይቶ እናሞጎሰና ፡ ነዚ ርእይቶ እዚ ክሳብ ዶብ ምሕንጻጽ ክደፍእሉ ከምዘለዎም እናተላበና ፡ ኣብ ልዕሊ ኤርትራውያን ስደተኛታት ንዘርእይዎ ዘለው ስብኣዊ ርሕራሔን ሓልዮትን ብኣኸብሮት ንንኡድ። መንጻፍ ናይ ነባሪ ሕውነትን፡ ጭዋ ባህሊን ከምዝኸነ ድማ ንኣምን።
4. ትምክሕተኛታት ኢትዮጵያውያን ብፍላይ ነገደ-ኣምሓራ ፡ ብኸዳዕ ኢሳያስ ኣፈወርቂ ተተባቢዖም ፡ ናይ ኣቦታቶም ሕዳር ሕማም ተኣፊፍዎም ነቲ ,,ትግሬ ተ እግሬ,, ዝብል ሕልምታቶም ዳግማይ ንምብርባር ፡ ካርታ ኤርትራ ደምሲሶም ኣብ ኢትዮጵያ ንምሕዋስ ዘካይድዎ ዘለው ፈኸራን ዳንኬራን ኣትሪርና ንኹንን።
5. ትምክሕተኛታት ኢትዮጵያውያን ፡ ብፍላይ ነገደ ኣምሓራ ፡ ብኸዳዕ ኢሳያስ ኣፈወርቂ ተተባቢዖም ፡ ኣብ ቀረባ እዋን ኤርትራ ምስ ኢትዮጵያ ንምሕዋስ ዝዓለመ፡ ኢትዮጵያውያን- ለኽ ዘድምጹሉ፡ ረፈረዱም ንምክያድን፡ ከምቲ ሻለቃ ዳዊት ወልደጊዮርጊስ ዝገለጹ፡ ንኣወልቲ ሰውኣት፡ ብኣወልቲ ኢትዮጵያውያን ወታሃደራት፡ ንምትካእ ዘሰላስልዎ ውጥንን ፡ ኩናት ኣብ ልዕሊ ኤርትራን ህዝባን ከምዝኣወጁ ንቐጽሮ። ኣትሪርና ድማ ንኹንን።
6. ኩላትና ኤርትራውያን ምሕንጻጽ ዶብን፡ ትግባሬ ቅዋምን፡ ይጽናሓለይ ዘይበሃል መዛዘሚ ብረታዊ ቃልሲና ከምዝኸነ ኣስተውዒልና፡ ብሙሉእ ሓይልና ክንደፍኣሉን ፡ እሱራት ክፍትሑ ጸዋዒት ከነቐርብን፡ ኣብ ልዕሊ እሱራት ዝካየድ ፡ ዘስካሕክሕ መግረፍቲ፡ ኣትሪርና ክንኩንን ንዕድም።

ሕጂውን ከም ወትሩ ፡ ዓወት ንሓፋሽ !!! ውድቀት ንኢሳያስን ትምክሕተኛታትን !!!

**ኤርትራ ንዘለዓለም ትንበር !!!**